

आमजन को समय पर मिले राहत, सरकार पर उनका भरोसा हो और मजबूत-भजनलाल शर्मा

जयपुर। मुख्यमंत्री भजनलाल शर्मा ने कहा कि राज्य सरकार प्रदेश की 8 करोड़ जनता के समग्र कल्याण के लिए समर्पण भाव से कार्य कर रही है। हम राज्य की चहुंमुखी प्रगति के लिए जनकल्याणकारी विकास योजनाओं का निर्बाध संचालन सुनिश्चित कर रहे हैं। इनमें विधिक कारणों से किसी प्रकार की रूकावट ना आए इसके लिए राज्य सरकार द्वारा न्यायालयों में लंबित मामलों में प्रभावी रूप से पक्ष रखा जा रहा है। उन्होंने कहा कि आमजन को समय पर राहत मिले और सरकार पर उनका भरोसा और अधिक मजबूत हो इसके लिए सभी अधिकारीगण अपने कर्तव्यों का जिम्मेदारीपूर्ण निर्वहन करें। शर्मा ने कहा कि विधिक कार्यों में राज्य

सरकार की ओर से संसाधनों की किसी प्रकार की कमी नहीं आने दी जाएगी।

शर्मा रविवार को मुख्यमंत्री आवास पर न्यायालयों में लंबित



विभिन्न विभागों से संबंधित प्रकरणों की समीक्षा कर रहे थे। उन्होंने कहा कि आमजन का हित ही हमारी प्रमुख प्राथमिकता है।

इसलिए जनकल्याण से जुड़े प्रकरणों की न्यायालयों में प्राथमिकता से पैरवी की जाए। ऐसे महत्वपूर्ण प्रकरणों में राज्य सरकार की तरफ से प्रभावी ढंग से पक्ष

में उच्चस्थ अदालतों में अपील की आवश्यकता हो उनमें राज्य सरकार की ओर से समय पर अपील की जाए।

लंबित प्रकरणों की प्रगति



की नियमित मॉनिटरिंग हो सुनिश्चित

मुख्यमंत्री ने कहा कि न्यायालयों में विचाराधीन प्रकरणों

में विभाग की तरफ से नियुक्त अधिकारीगण प्रकरणों की प्रगति की नियमित मॉनिटरिंग करना सुनिश्चित करें। ये अधिकारी न्यायालय में पैरवी के लिए राज्य सरकार द्वारा नियुक्त अधिकारों के साथ निरंतर संपर्क में रहते हुए उन्हें आवश्यक दस्तावेज समय पर उपलब्ध करवाएं जिससे इन प्रकरणों का शीघ्र निस्तारण हो सके। उन्होंने विभागों के शासन सचिवों को निर्देश दिए कि इस कार्य में लापरवाही बरतने वाले अधिकारियों के खिलाफ सख्त कार्यवाही की जाए। मुख्यमंत्री ने कहा कि उच्चाधिकारी स्वयं भी नियमित रूप से अधिवक्ताओं के साथ चर्चा कर प्रकरण से संबंधित विभिन्न पहलूओं से उन्हें अवगत कराएं।

पेंडेंसी कम करने के लिए समयबद्ध लक्ष्य तय कर की जाए कार्यवाही

शर्मा ने कहा कि न्यायालय में विचाराधीन ऐसे मामले जो एक से अधिक विभागों से संबंधित हैं उनके लिए संबंधित विभाग आपसी सहयोग एवं निरंतर समन्वय के साथ विधिक कार्यवाही करें। इसके लिए सक्षम स्तर पर नोडल अधिकारी की नियुक्ति की जाए जो इन विभागों और राज्य सरकार द्वारा नियुक्त अधिवक्ता के साथ आपसी समन्वय बनाकर कार्य को गति दें। श्री शर्मा ने मुख्यमंत्री कार्यालय स्तर पर भी समन्वय हेतु अधिकारियों को नियुक्त करने के निर्देश दिए। उन्होंने कहा कि कोर्ट केसेज की पेंडेंसी कम करने के लिए समयबद्ध लक्ष्य तय कर

कार्यवाही की जाए। विभाग पेंडिंग केसेज को प्राथमिकता के आधार पर श्रेणीवार विभाजित करें और अधिक महत्वपूर्ण मामलों में त्वरित कार्यवाही करें। मुख्यमंत्री ने कहा कि उच्चतम न्यायालय में विचाराधीन प्रकरणों में भी विभागीय अधिकारी संबंधित अधिवक्ताओं के साथ वीसी के माध्यम से नियमित बैठक कर चर्चा करें और उन्हें पूरा सहयोग करें।

भर्ती संबंधी प्रकरणों का विधिक परीक्षण कर शीघ्र करें निस्तारण-

मुख्यमंत्री ने कहा कि युवाओं को रोजगार उपलब्ध करवाना सरकार का लक्ष्य है। इसलिए न्यायालय में लंबित भर्ती संबंधी प्रकरणों का विधिवत परीक्षण करवाकर उनका शीघ्र निस्तारण

करवाया जाए। उन्होंने कहा कि विभागीय स्तर पर भी नियम बनाते समय विस्तृत विधिक परामर्श लिया जाए जिससे भर्ती प्रक्रिया निर्बाध रूप से संपन्न हो सके। श्री शर्मा ने कहा कि विकास योजनाओं से संबंधित भूमि के लंबित प्रकरणों में अदालत से हुए स्थगन आदेशों को प्रभावी पैरवी के साथ निरस्त करवाया जाए जिससे इन प्रोजेक्ट्स को आगे बढ़ाया जा सके।

इस अवसर पर मुख्य सचिव सुधांशु पंत, पुलिस महानिदेशक यू आर साहू, महाधिवक्ता राजेन्द्र प्रसाद, विभिन्न अतिरिक्त महाधिवक्तागण एवं संबंधित विभागों के उच्चाधिकारी उपस्थित रहे। सर्वोच्च न्यायालय में राज्य सरकार की ओर से पैरवी कर रहे अतिरिक्त महाधिवक्ता वीसी के माध्यम से बैठक से जुड़े।

महिला अधिकारिता विभाग की योजनाओं का निरीक्षण, सेवाओं की गुणवत्ता पर दिए निर्देश

वित्तीय सलाहकार द्वारा महिला सुरक्षा एवं सलाह केन्द्र जोधपुर शहर का निरीक्षण किया और निरीक्षण के दौरान केन्द्र पर आए प्रकरण की काउंसलिंग कर समझाइश की गई

जोधपुर। निदेशालय महिला अधिकारिता विभाग जयपुर की वित्तीय सलाहकार हेमलता कुमारी ने शुक्रवार को महिला अधिकारिता विभाग के कार्यालय का निरीक्षण किया गया।

निरीक्षण के दौरान संरक्षण अधिकारी सुनिता, सहायक लेखाधिकारी दीपाराम, सहायक प्रशासनिक अधिकारी ओमप्रकाश गांधी, सहायक प्रशासनिक अधिकारी रामलाल, सूचना

सहायक रजनी वर्मा एवं अन्य कर्मचारी उपस्थित रहे। विभाग द्वारा संचालित विभिन्न योजनाओं का निरीक्षण किया गया। जिला महिला सशक्तिकरण केन्द्र एवं पत्राधाय सुरक्षा एवं सम्मान केन्द्र जोधपुर का निरीक्षण कर केन्द्र द्वारा महिलाओं को दी जाने वाली सेवाओं के संबंध में निर्देश दिए गए।

वित्तीय सलाहकार द्वारा महिला सुरक्षा एवं सलाह केन्द्र जोधपुर



शहर का निरीक्षण किया और निरीक्षण के दौरान केन्द्र पर आए प्रकरण की काउंसलिंग कर समझाइश की गई। इस दौरान

सुनिता संरक्षण अधिकारी म.अ., जैण्डर स्पेशलिस्ट कानाराम, प्रबन्धक अनु रांकावत, काउन्सलर अंजिला सिंह

चिप्स में जहर मिलाकर पत्नी की हत्या, पुलिस को गुमराह करने के लिए रचा ऐसा षड्यंत्र; तीन महीने बाद खुली शातिर पति की पोल

दौसा। करीब तीन महीने पहले महिला की हुई मौत मामले में शनिवार को पुलिस ने चौकाने वाला खुलासा किया। सड़क दुर्घटना में महिला की मौत का मामला जांच के बाद हत्या में बदल गया। इस वारदात को अंजाम देने वाला कोई और नहीं बल्कि उसका पति ही निकला, जिसने हत्या के दिन मामले को दुर्घटना का रूप दिया था। मामले में पुलिस ने आरोपी पति महेश उर्फ जीतू सैनी निवासी आदर्श बस्ती टॉक फाटक जयपुर को गिरफ्तार किया है।

दौसा पुलिस सीओ रविप्रकाश शर्मा ने बताया कि आरोपी पति महेश बीते 18 फरवरी को सुबह महाकुंभ ले जाने के बहाने पत्नी पारुल सैनी को जयपुर से कार से दौसा तक लाया था। इसके बाद

सिविल लाइन इलाके में आकर रुका, जहां प्लानिंग के तहत उसने पारुल को चिप्स में जहर मिलाकर



खिलाया। इसके बाद उसका नाक और मुंह दबाकर हत्या कर दी।

हत्या को एक्सीडेंट दिखाते की कोशिश

पत्नी की मौत के बाद आरोपी ने हत्या को एक्सीडेंट का रूप देने के लिए कार को हाईवे से नीचे

कूदा दिया। जहां कार एक गड्ढे में जाकर दुर्घटनाग्रस्त हो गई थी। आरोपी महेश ने खुद को बेहोश

दिखते हुए घायल होने का नाटक किया। घटना के बाद मौके पर पहुंची पुलिस दोनों को इलाज के लिए जिला अस्पताल ले गई थी। जहां डॉक्टर ने पारुल को मृत घोषित कर दिया।

उत्तर प्रदेश की रहने वाली थी पत्नी

सूचना पर उत्तरप्रदेश के अलीगढ़ से मृतका के परिजन भी अस्पताल पहुंच गए और उन्होंने हत्या का आरोप लगाते हुए शव लेने से इनकार कर दिया था। इसके बाद पुलिस ने उनकी रिपोर्ट पर हत्या का मुकदमा दर्ज किया, तब जाकर परिजनों ने शव लिया। इसके बाद पोस्टमार्टम और एफएसएल रिपोर्ट में जहर की बात सामने आई तो पुलिस का शक और गहरा गया।

आरोपी पति गिरफ्तार सीओ रवि प्रकाश ने मायका पक्ष की शिकायत, तकनीकी विश्लेषण, एफएसएल टीम के साक्ष्य, पोस्टमार्टम और एफएसएल रिपोर्ट, गवाहों के बयान आदि से पूरे मामले की कड़ी से कड़ी जोड़ी। इसके बाद जब आरोपी से गहन पूछताछ की गई तो हत्या का

खुलासा हो गया। पुलिस ने आरोपी पति महेश को गिरफ्तार किया है।

सोशल मीडिया से सीखता था अपराध का तरीका

पूछताछ में आरोपी ने बताया कि घरेलू झगड़े और अलग घर बनाने को लेकर दोनों के बीच विवाद चल रहा था। ऐसे में उसने अपनी पत्नी की हत्या का षड्यंत्र रचा। आरोपी ने हत्या को प्लानिंग सोशल मीडिया पर वीडियो देखकर बनाई थी। वह सोशल मीडिया पर अपराध और उससे बचने के तरीकों के वीडियो देखता था। पत्नी को विश्वास दिलाने के लिए उसने महाकुंभ जाने के लिए मथुरा से प्रयागराज की टिकट भी बुक की थी, ताकि पत्नी को यह विश्वास हो जाए कि दोनों असल में महाकुंभ 2025 में जा रहे हैं।

पैथर ने श्वान का शिकार कर पेड़ पर टांगा, दशहत में ग्रामीण; वन विभाग के प्रति रोष व्याप्त

दौसा। राजस्थान में दौसा जिले के कुण्डल तहसील मुख्यालय पर पैथर के आतंक से ग्रामीण दशहत में हैं। पैथर आबादी क्षेत्र में घुसकर पालतू पशुओं का शिकार कर अपना निवाला बना रहा है। जिससे ग्रामीण दहशत में हैं। बुधवार रात्रि को भी पैथर पंथ वाले के समीप मकान में बैठे श्वान को शिकार की नियत

से उठाकर ले गया। बाद में उसके शव को नीम के पेड़ पर टांग दिया। पीडित रामदयाल बडाला ने बताया कि रात्रि के समय पैथर एक श्वान को उठा ले गया। जब सुबह वे मकान के पीछे स्थित खेतों में पहुंचे तो नीम के पेड़ पर श्वान का

शव टंगा मिला। सूचना पर बड़ी संख्या में ग्रामीणों की भीड़ एकत्रित हो गई।

जगदीश बडाला ने बताया कि



क्षेत्र में 6 माह से पैथर का रात्रि के समय खुले आम विचरण से कस्बेवासियों में दहशत का माहौल है। बुधवार को भी उसी क्षेत्र से पैथर द्वारा एक अन्य श्वान का भी शिकार किया गया था। इससे पूर्व ही करीब तीन माह पहले भी पैथर

ने हमला कर बाड़े में बंधी भैंस व एक अन्य मवेशी को घायल कर दिया था।

ग्रामीणों ने बताया कि कुण्डल में वनपाल नाका की चौकी होने के बाद तथा वन विभाग को घटना की सूचना देने के बाद भी कोई भी कर्मचारी और अधिकारी मौके पर नहीं पहुंचा। जिससे क्षेत्र के ग्रामीणों में विभाग के प्रति रोष व्याप्त है।

इनका कहना है कुण्डल में लेपर्ड द्वारा कुत्ते का शिकार कर शव को पेड़ पर टांगने की सूचना मिली थी। स्टॉफ को मौके पर गश्त करने के लिए पाबंद कर दिया है। घटना स्थल पर पिंजरा लगाकर पैथर को पकड़ने का प्रयास किया जाएगा।

-रविशंकर मीना, रेंजर, दौसा

गोविंद देव जी मंदिर में गायत्री महायज्ञ के साथ आशीर्वाद समारोह संपन्न

बोली बहुएं सास को मां मानकर करेंगी सेवा, परिवार की बनाएगी स्वर्ग

जयपुर। आराध्य देव गोविंद देवजी मंदिर में रविवार को महंत अंजन कुमार गोस्वामी के सान्निध्य में गायत्री महायज्ञ के साथ नव दंपति आशीर्वाद समारोह का आयोजन किया गया। इसमें 28 जोड़े परिवार सहित शामिल हुए जिनका विवाह पिछले दिनों ही संपन्न हुआ है। प्रेरणादाई माहौल में हुए आयोजन में बहुओं ने सास स्वसुर को माता पिता समझ कर सेवा करते हुए घर को स्वर्ग बनाने का संकल्प लिया। वहीं आयोजन

में उपस्थित सास ने बहु को बेटी मानकर प्यार देने का भरोसा दिलाया। कार्यक्रम का शुभारंभ गोविंद देव जी मंदिर के सेवा अधिकारी मानस गोस्वामी ने ठाकुर श्री राधा गोविंद देव जी, वेद माता मां गायत्री , पंडित श्रीराम शर्मा आचार्य, मां भगवती देवी शर्मा के चित्र के समक्ष दीप प्रज्वलित कर किया। गायत्री शक्तिपीठ ब्रह्मपुरी के व्यवस्थापक सोहनलाल शर्मा के निर्देशन में गायत्री कचोलिया, गायत्री तोमर, दिनेश मारबदे ने वेद

मंत्रोच्चार के साथ सभी जोड़ों से यज्ञ में आहुतियां अर्पित करवाई। जोड़ों के सुखी वैवाहिक जीवन के लिए मां गौरी को विशिष्ट



आहुतियां भी दिलवाई। जोड़ों के अलावा 300 से अधिक लोगों ने तीन पारियों में यज्ञ देवता को आहुतियां अर्पित की।

खुले मन से करें जीवन

साथी की प्रशंसा गायत्री शक्तिपीठ ब्रह्मपुरी के सह व्यवस्थापक मणि शंकर

करते रहना चाहिए। अपने जीवन-साथी को उत्साहित करना, ऊँचा उठाना, शिक्षित, सुसंस्कृत, सभ्य नागरिक बनाना दोनों का कर्तव्य होना चाहिए। प्रत्येक अच्छाई की प्रशंसा कीजिए और दिल खोल कर कीजिए। प्रशंसा से उनके और भी गुण, अच्छा स्वभाव विकसित हो सकेगा। मित्रभाव, सहनशीलता, सहयोग बढ़ेगा। अधिकांश पलियाँ अच्छी ही होती हैं, पर पति के उत्साहित न करने से, उनका विकास रुक जाता है। झिड़कने, मारने, पीटने, अशिष्ट व्यवहार करने या निर्दयता का व्यवहार करने से पत्नी का हृदय टूक-टूक हो जाता है। विश्वास टूटते ही तलाक की

नौबत आती है। इसलिए पति को सदा सर्वदा पत्नी को उच्च गुणों के सुझाव ही देने चाहिए। निष्कपट भाव से उसके प्रत्येक कार्य, घर की सजावट, रसोई, बनाव-श्रृंगार, आर्थिक सहयोग की प्रशंसा करनी चाहिए पति को निरन्तर कोमलता और निरन्तर पत्नी की देख-रेख द्वारा उसके प्रति अपने प्रेम का प्रकाश करते रहना चाहिए। शिष्टाचार की छोटी-मोटी बातों को इज्जत और नये-नये उपहार लाने की बात भूल नहीं जाना चाहिये। क्योंकि स्त्रियाँ इस बात को बहुत महत्त्व देती हैं। स्त्री प्रेम और प्यार के अभाव में साधारण सुख का जीवन भी व्यतीत नहीं कर सकती।

प्रेम उसकी आत्मा का भोजन है। उन्होंने कहा कि पत्नी से कुछ भी मत छिपाइए अन्यथा वह शक करेगी और गुप्त मानसिक व्य्था से जलती रहेगी। उसे यह बतला दीजिए कि आप क्या कमाते हैं ? कैसे व्यय करते हैं ? पत्नी से कुछ भी नहीं छिपाने का लाभ पति को ही होता है। उन्होंने कहा कि पति पत्नी को एक दूसरे के माता-पिता का इस तरह सम्मान करना चाहिए जैसा आदर वे अपने माता-पिता का करते हैं।

देहली पूजन कर लिया

आशीर्वाद हवन के बाद सभी जोड़ों ने ठाकुरजी के दर्शन कर देहली पूजन

किया। मंदिर प्रबंधन की ओर से ठाकुरजी के आशीर्वाद के रूप में गोविन्द देवजी छवि, प्रसाद, दुपट्टा और भेंट दी गई।

सालासर बालाजी मंदिर के विष्णु पुजारी ने सालासर बालाजी की छवि प्रदान की। गायत्री परिवार की ओर से रमेश अग्रवाल और कैलाश अग्रवाल ने देव स्थापना का चित्र के साथ गृहस्थ जीवन से जुड़ी पुस्तकों का सेट भेंट किया। उपस्थित लोगों ने स्वस्ति वाचन के साथ सभी जोड़ों पर पुष्प वर्षा कर आशीर्वाद प्रदान किया। खशबू नायक, सुरेंद्र, मुकेश, गिरधारी, सुदर्शन सहित अनेक नव युगल ने आयोजन की सराहना की।

पहलगाम त्रासदी : नफरत की तेज़ होती आंधी

(लेखक - राम पुनियानी)

पहलगाम के पास बैसरन में 26 पर्यटकों की हत्या हाल के समय की सबसे भीषण त्रासदियों में से एक है। बैसरन एक अत्यंत रमणीक स्थान है जहां सिर्फ घोड़े पर सवार होकर या ऊबड़-खाबड़ रास्ते पर पैदल चलकर पहुंचा जा सकता है।

इस हत्याकांड से सारा देश गहन शोक में डूब गया। यद्यपि आतंकवादियों ने पर्यटकों की हत्या उनके धर्म की पहचान करके की थी, लेकिन हमले का शिकार होने वालों में एक स्थानीय मुसलमान घोड़े वाला, जो पर्यटकों के साथ आया था, भी था। वह तब मारा गया जब उसने आतंकियों का विरोध किया। कश्मीरी कुलियों ने पर्यटकों को सुरक्षित स्थानों तक पहुंचाया और कश्मीरियों ने अपने घरों और मस्जिदों के दरवाजे मेहमानों के लिए खोल दिए। कश्मीर में बंद का आयोजन किया गया और ‘हिंदू मुस्लिम एकता’ का संदेश देने वाले कई जुलूस निकाले गए। सारे देश में मुसलमानों और अन्‍यों ने मोमबत्ती जुलूस निकाले और शहीदों को श्रद्धांजलि अर्पित की।

लगभग इन्हीं तारीखों में मोदीजी की कश्मीर यात्रा तय की गई थी। लेकिन निर्धारित तिथि के कुछ ही दिन पहले उसे रद्द कर दिया गया। घटना के समय वे सऊदी अरब में थे। घटना के बाद वे अपनी यात्रा अघूरी छोड़कर स्वदेश रवाना हो गए। किंतु वापिस अपने के बाद कश्मीर जाने के बजाए वे एक चुनावी रैली में भाग लेने के लिए बिहार चले गए जहां उन्होंने आतंकियों को अंग्रेजी में कड़ी चेतावनी दी। आतंकी मुसलमान थे और मारे गए लोग हिंदू थे। इसे दबै-छिपे ढंग से इस घटना का सबसे महत्वपूर्ण पहलू बना दिया गया।

डोनाल्ड ट्रंप ने दोनों देशों के बीच संघर्ष विराम की घोषणा की। मोदीजी ने इस बारे में कुछ अलग बात कही। इस बीच गोदी मीडिया की बन आई और उसने नफरत फैलाने में कोई कसर नहीं छोड़ी। वे अपने शानदार आरामदायक स्टूडियो में बैठे-बैटे पाकिस्तान के विभिन्न शहरों पर भारतीय सेना का कब्जा होने की खबरें देते

रहे। गोदी मीडिया अपने निम्नतम स्तर पर पहुंच गया और उसने पत्रकारिता की आचार संहिता के उल्लंघन का नया रिकार्ड कायम किया, जिसे वह बहुत पहले ताक पर रख चुका है।

इस सबका सबसे बुरा नतीजा मुसलमानों के प्रति नफरत में बढ़ोतरी के रूप में सामने आया। सारा देश इस्लामोफोबिया के सैलाब में डूब गया और इसकी तीव्रता और स्तर अकल्पनीय ऊंचाई तक पहुंच गए। लातूर में एक मुसलमान पर पाकिस्तानी होने का लेबल चस्पा कर उसकी बुरी तरह पिटाई गई। उसे इतना अपमान महसूस हुआ कि उसने आत्महत्या कर ली। उतराखंड के एक हॉस्टल में कश्मीरी छात्रों को आधी रात को बाहर निकाल दिया गया और उन्हें देहरादून विमानतल के बाहर रात बितानी पड़ी। सबसे बुरी हरकत मध्यप्रदेश की भाजपा सरकार के मंत्री विजय शाह ने की। उन्होंने भारतीय सेना की प्रवक्ता कर्नल सोफिया कुरैशी को ‘आतंकवादियों की बहन’ बताया। बाद में बात संभालने के लिए उन्होंने माफी मांग ली।

सेंटर फॉर स्टडी ऑफ सोसायटी एंड सेक्युलरिज्म, मुंबई की मिथिला राऊत ने दैनिक लोकसत्ता (मराठी) में प्रकाशित अपने एक लेख में विभिन्न समाचारपत्रों में छपी खबरों के आधार पर मुसलमानों के खिलाफ हुई नफरत-जनित हरकतों की जानकारी प्रस्तुत की है। उनके लेख के मुताबिक पहलगाम हमले के बाद कई मुस्लिम विरोधी घटनाएं हुईं। ऐसी शर्मनाक घटनाओं में से एक उतरप्रदेश के शामली के ठोडा गांव में हुई जहां गोविंद ने सरफराज पर हमला किया। गोविंद ने कहा कि तुमने हमारे 26 मारे हम भी तुम्हारे 26 मारेगें। पंजाब के डेरा बस्सी में युनिवर्सल समूह के छात्रावास में कश्मीरी छात्रों पर हमला किया गया।

मसूरी में रहने वाले शब्बीर धर नाम के एक कश्मीरी, जो शाल बेवते थे, और उनके सहायक पर हमला किया गया और उन्हें पहलगाम की हत्याओं का कुसूरवार बताते हुए धमकाया गया कि यदि वे दुबारा वहां नजर आए तो बहुत बुरा होगा। हरियाणा के रोहतक नाम के गांव में मुस्लिम निवासियों को धमकाया गया और उनसे 2 मई

तक गांव छोड़ देने के लिए कहा गया।

ये तो केवल कुछ घटनाएं हैं जिनका विवरण समाचारपत्रों से पता लगा है। लेकिन इनसे यह साफ जाहिर है कि नफरत किस हद तक बढ़ गई है। समाज में माहौल धीरे-धीरे खराब हो रहा है। हिंदू दक्षिणपथियों ने पहले से ही मुस्लिम विरोधी वातावरण बनाया हुआ है। शुरूआत में आरएसएस शाखाओं में मध्यकालीन इतिहास को तोड़-मरोड़ कर मुसलमानों के प्रति नफरत फैलाई गयी। हाल के कुछ सालों में गोदी मीडिया और सोशल मीडिया के जरिए मुसलमानों की शत्रु की छवि बनाई गई।

इतिहास गवाह है कि पाकिस्तान के निर्माण से साम्प्रदायिक राजनीति करने वालों को एक नया हथियार मिल गया और उन्होंने यह कहना शुरू कर दिया कि पाकिस्तान बनने के लिए मुसलमान जिम्मेदार हैं। यह पूरी तरह से इतिहास को तोड़-मरोड़कर पेश करने वाली बात थी क्योंकि पाकिस्तान के निर्माण की तीन वजहें थी – अंग्रेजों की फूट डालो और राज करो की नीति, मुस्लिम साम्प्रदायिकता और हिन्दू साम्प्रदायिकता। द्विराष्ट्र सिद्धांत सबसे पहले हिन्दूत्ववादी विचारक विनायक दामोदर सावरकर ने पेश किया था।

पाकिस्तान बनने के बाद यह प्रोगेगेंडा कि पाकिस्तान के निर्माण के लिए मुसलमान जिम्मेदार हैं, नफरत फैलाने का एक नया औजार बन गया। हकीकत यह है कि दो देश, भारत और पाकिस्तान एक साथ बने थे। मुस्लिम बहुल इलाके पाकिस्तान का हिस्सा बने। मुस्लिम-विरोधी प्रोगेगेंडा का एक नया मुद्दा बन गया कश्मीर का पेंचीदा मामला। 199० के दशक में कश्मीरी पंडितों के कश्मीर से पलायन का इस्तेमाल भी मुसलमानों खिलाफ किया गया। जब यह पलायन हुआ था तब भाजपा समर्थित वी। पी। सिंह सरकार केन्द्र में सत्ता में थी और भाजपा की विचारधारा वाले जगमोहन कश्मीर के राज्यपाल थे। इन सभी तथ्यों को नजरअंदाज करते हुए मुसलमानों को पंडितों के पलायन की मुख्य वजह बताते हुए उनके प्रति घृणा को और बढ़ाया गया।

इस तरह एक के बाद एक कई मसलों का इस्तेमाल

भारतीय मुसलमानों को सताने के लिए किया गया। इन दिनों भाईचारे की बातें बहुत कम सुनायी पड़ती हैं और हर घटना का इस्तेमाल मुसलमानों के प्रति पहले व्याप्त नफरत को और बढ़ाने के लिए किया जाता है। इस नफरत का इस्तेमाल आरएसएस-भाजपा हिंदू राष्ट्र के अपने एजेंडे को आगे बढ़ाने के लिए करते हैं।

पहलगाम के मसले से भारतीय कूटनीति की बदलती प्रकृति भी सामने आ गई है। 1972 में इंदिरा गांधी और जुल्फिकार अली भुट्टो के बीच हुए शिमला समझौते के अनुसार सारे मसलों का समाधान किसी तीसरे पक्ष की मध्यस्थता के बिना द्विपक्षीय आधार पर ही किया जाना है। लेकिन अब तो पूरे मसले पर डोनाल्ड ट्रंप हावी हैं। नरेन्द्र मोदी उनका मुकाबला करने में अक्षम हैं। इससे समीकरण बदल गए हैं। वैश्विक स्तर पर ज्यादा देश भारत के पक्ष में खड़े नहीं हुए।

मुख्या मुद्दा यह है कि कश्मीर का मसला अटल बिहारी वाजपेयी के इंसानियत, कश्मीरियत और जम्हूरियत के नारे के आधार पर सुलझाया जाए। हम अपने पड़ोसियों के साथ शांति से रहे, यह बहुत जरूरी है। वाजपेयी ने ही कहा था कि हम अपने मित्र तो चुन सकते हैं लेकिन अपने पड़ोसी नहीं चुन सकते। पाकिस्तान के प्रति दक्षिणपंथियां की नफरत और उसके साथ नफरती गोदी मीडिया की बकवास का नतीजा भारतीय मुसलमानों को भुगतना पड़ता है। इससे देश में सौहार्दपूर्ण माहौल कायम रखना मुश्किल हो जाता है।

पहलगाम के मसले के चलते और गहरी होती साम्प्रदायिकता की समस्या को समझने की जरूरत है और देश में शांति और समृद्धि के लिए नफरत और जंग की वकालत करने वालों को नकारना आवश्यक है। अब तक मुसलमानों को पाकिस्तानी कहकर गाली दी जाती थी अब उसमें कश्मीरी शब्द भी जुड़ गया है। इसका इस्तेमाल उनके प्रति नफरत बढ़ाने के लिए किया जा रहा है।

(अंग्रेजी से रूपांतरण अमरीश हरदेनिया। लेखक आईआईटी मुंबई में पढ़ाते थे और सन 2००7 के नेशनल कम्युनल हार्मोनी एवार्ड से सम्मानित हैं)

संपादकीय

चीन प्रत्यक्ष व परोक्ष तौर पर

ऐसे वक्त में जब पहलगाम आतंकी हमले के बाद भारत ने ‘ऑपरेशन सिंदूर’ के जरिये पाक को सबक सिखाया है, चीन प्रत्यक्ष व परोक्ष तौर पर पाकिस्तान का समर्थन करता नजर आ रहा है। चीन-पाक की दुरभिस्संधि दशकों पुरानी है लेकिन उसकी हालिया करतूतों की टाइमिंग को लेकर सवाल उठ रहे हैं। वह न केवल पाकिस्तान की सैन्य व आर्थिक मदद ही कर रहा है बल्कि चीनी सरकारी मीडिया भी कुप्रचार व भ्रामक समाचार फैलाने में पाक के साथ खड़ा नजर आ रहा है। अब उसने अपनी नई करतूत अरुणाचल प्रदेश के स्थानों का नाम बदलकर उजागर की है। हालांकि, ऐसा पहली बार नहीं हुआ है। लगातार तीसरे साल चीन ने भारतीय राज्य अरुणाचल प्रदेश के स्थानों का नाम बदला है। चीन अरुणाचल को जांगनान के नाम से दर्शाता है। वहीं इसे तिब्बत के दक्षिणी हिस्से के रूप में होने का दावा करता है। जैसा कि उम्मीद भी थी, भारत सरकार ने चीन के इन बेतुके दावों को सिरे से खारिज कर दिया है। नई दिल्ली ने बीजिंग के इस बेतुके-निराधार दावे को सिरे से नकार दिया है। भारत सरकार ने फिर से दोहराया है कि ‘अरुणाचल भारत का अभिन्न और अविभाज्य हिस्सा था और हमेशा रहेगा।’ दरअसल, चिंता की बात यह है कि चीन ने यह करतूत ऐसे समय में की है जब पहलगाम हमले और उसके जवाब में सफल ‘ऑपरेशन सिंदूर’ के चलते भारत-पाक के बीच तनाव कायम है। निश्चय ही इन स्थितियों में चीन का यह भड़काऊ कदम है। यहां उल्लेखनीय है कि भारतीय उपमहाद्वीप में हाल ही में हुई उथल-पुथल के दौरान पाकिस्तान को उसके सदाबहार दोस्त बीजिंग का भरपूर समर्थन मिला है। जिससे पता चलता है कि अंतर्राष्ट्रीय मंचों पर भारत से दोस्ती का हाथ बढ़ाने तथा व्यापार-कारोबार बढ़ाने की बात करने वाला चीन भारत के प्रति कैसी दुर्भावना रखता है। भले ही वह वैश्विक संगठनों व मंचों पर भारत के साथ खड़ा होने का दावा करता हो। निस्संदेह, ऐसी घटनाएं हमें सतर्क करती हैं कि चीन के साथ मैत्री संबंधों के निर्धारण के दौरान हमें सजग व सचेत रहना चाहिए। अन्यथा चीन पीठ पर वार करने से नहीं चूकने वाला है। बीते वर्ष विदेश मंत्री एस. जयशंकर ने व्यंग्यात्मक लहजे में एक सवाल पूछ था, ‘अगर आज मैं आपके घर का नाम बदल दूं तो क्या वो मेरा हो जाएगा?’ लेकिन निर्विवाद रूप से चीन ने विदेश मंत्री के इस संदेश को नजरअंदाज ही किया है। इतना ही नहीं वह फिर से भौगोलिक क्षेत्रों के नामों के मनमाने मानकीकरण के साथ आगे बढ़ गया है। लेकिन सवाल इस करतूत के समय का है। जाहिर बात है कि बीजिंग ने ऐसा न केवल चुनौतीपूर्ण समय में भारत का ध्यान भटकाने के लिये किया है, बल्कि पाकिस्तान के साथ एकजुटता दिखाने के लिये भी किया है। उस पाकिस्तान को, जिसे प्रधानमंत्री मोदी ने सोमवार को राष्ट्र के नाम अपने संबोधन में कड़ी चेतावनी दी थी। प्रधानमंत्री ने सिर्फ और सिर्फ पाकिस्तान द्वारा कब्जाए कश्मीर पर ही बातचीत करने की बात कही थी। ऐसे में चीन ने अरुणाचल पर अपने क्षेत्रीय दावे से फिर से पाकिस्तान का मनोबल बढ़ाने का कुत्सित प्रयास किया। यह जानते हुए भी उसके दावे निराधार हैं। वहीं दूसरी ओर मोदी सरकार ने चीन के सरकारी मीडिया, खासकर ग्लोबल टाइम्स द्वारा कथित तौर पर फैलाए जा रहे पाकिस्तानी दुष्प्रचार के मामले को गंभीरता ले लिया है।

विचार मंचन

(लेखक- सनत जैन)

सुप्रीम कोर्ट के मुख्य न्यायाधीश की खडपीठ ने पहले ही दिन केंद्रीय मंत्री नारायण राणे के खिलाफ फैसला सुनाया है। सुप्रीम कोर्ट के इस फैसले से भारतीय लोकतंत्र और न्यायपालिका की संवैधानिक जम्मेदारी का प्रमाण है। 1998 में महाराष्ट्र के राजस्व मंत्री रहते हुए नारायण राणे ने जिस 30 एकड़ वन भूमि को बिल्डरों को सौंप दी थी। सुप्रीमकोर्ट ने उसे अवैध घोषित करते हुए, भूमि को तत्काल वन विभाग को लौटाने का आदेश दिए हैं। सुप्रीमकोर्ट ने स्पष्ट कर दिया है, सत्ता में बैठे लोग कानून से ऊपर नहीं हैं। वह मनमाने निर्णय नहीं ले

सकते हैं। सुप्रीमकोर्ट के मुख्य न्यायाधीश का यह निर्णय ऐसे समय पर आया है। जब देश में भ्रष्टाचार को लेकर गहरा अविश्वास एवं आम जनता में गुस्सा फैल रहा है। सत्ता में बैठे कई नेताओं पर गंभीर आरोप लगते हैं। वर्तमान सरकारें भ्रष्टाचार आरोपों की जांच भी नहीं कराना चाहती हैं। मुख्य न्यायाधीश बी.आर. गवई द्वारा पद की शपथ लेने के 24 घंटे के अंदर यह फैसला देना, वर्तमान समय में न्यायपालिका का साहसिक संकेत है। न्यायिक प्रणाली में भ्रष्टाचार करने वाले अधिकारियों और नेताओं को उनकी पोजीशन के कारण नजर अंदाज न्यायपालिका नहीं करेगी। इस फैसले ने देश में नेता-बिल्डर-अधिकारियों के उस

गठजोड़ को उजागर किया है। जो पिछले कई दशकों से सरकारी एवं जनहित की भूमि को अपने लाभ के लिए बेचता आया है। यह सरकारी एवं प्राकृतिक संसाधनों की लूट है, जनता के भरोसे और उनके प्राकृतिक, मौलिक अधिकारों की हत्या भी है। सुप्रीमकोर्ट का यह फैसला विकास के नाम पर की गई लूट को अवैध रूप से कानूनी जामा पहनाने और निजी मुनाफे कमाने का जरिया है। इस पर सुप्रीमकोर्ट ने न्याय की गांज गिराई है। सुप्रीमकोर्ट के इस ऐतिहासिक फैसले से भाजपा की भ्रष्टाचार के प्रति जीरो टॉलरेंस नीति पर भी सवाल उठना शुरू हो जाएंगे। विकास के नाम पर जिस तरह से सरकारी और सार्वजनिक

स्थलों की लूट की जा रही है। उन पर रोक लगेगी। रवाभाविक है, नारायण राणे अभी केंद्र में मंत्री हैं। उनके बेटे राज्य सरकार में मंत्री हैं। भाजपा, केंद्र सरकार और राज्य सरकार की नीति वास्तव में भ्रष्टाचार के खिलाफ सख्त है, तो केंद्र सरकार और महाराष्ट्र सरकार को सुप्रीमकोर्ट के इस फैसले के बाद त्वरित कार्रवाई करनी चाहिए। केन्द्र सरकार को नारायण राणे को मंत्री परिषद से हटाना चाहिए। न्यायपालिका ने फैसला देकर अपनी भूमिका का निर्वाह किया है। अब बारी कार्यपालिका की है। कार्यपालिका भ्रष्टाचार के खिलाफ जनविश्वास को बहाल करे। यह फैसला राणे तक सीमित नहीं रहना चाहिए। सुप्रीमकोर्ट

के आदेश बाद सभी राज्यों में ऐसे सभी सौदों की निष्पक्ष और कठोर जांच शुरू कर कार्यवाही होनी चाहिए। सुप्रीमकोर्ट का यह निर्णय आने वाले समय में भ्रष्टाचार पर लगाम लगाने की दिशा में एक मील का पत्थर साबित हो सकता है। केंद्र एवं राज्य सरकारों के लिए सुप्रीमकोर्ट की यह एक चेतावनी भी है। यह महज भ्रष्टाचार के खिलाफ एक कानूनी फैसला भर नहीं है। यह फैसला इस बात का संदेश देता है, न्याय में भले विलंब हो जाए। दोषी को समय आने पर दंड जरूर मिलता है। सुप्रीम कोर्ट के मुख्य न्यायाधीश ने आते ही न्याय के प्रति अपने कर्तव्य और जिम्मेदारियों का अहसास करना शुरू कर दिया है।

न्यायपालिका पिछले कुछ वर्षों से दबाव में काम करती नजर आ रही है। सरकार और सत्ता पक्ष के राजनेताओं के खिलाफ फैसला देने से न्यायपालिका डरने लगी है। जिस तरह से सरकार ने न्यायपालिका पर दबाव बनाया है। सुप्रीमकोर्ट के मुख्य न्यायाधीश का यह फैसला न्यायपालिका के प्रति विश्वास जगाने वाला है। न्यायपालिका को लेकर आमजनों के बीच जो इमेज बन रही थी। निश्चित रूप से सुप्रीमकोर्ट के सख्त रुख से आमजनों के बीच न्यायपालिका के प्रति एक नया विश्वास जगामुत् होगा। भारतीय लोकतंत्र एवं सिद्धान्त मजबूत होगा। सभी की जिम्मेदारी तय होगी, यही कहा जा सकता है।

भ्रष्टाचार पर सुप्रीम कोर्ट की सख्ती से जागी लोकतंत्र की उम्मीद



एक व्यक्ति ने अपने मित्र से साठ रूपए उधार लिए। कुछ दिनों बाद वह आया और बीस रूपए देकर बोला, सारे रूपए आ गए? मित्र ने कहा, साठ दिए थे और तुम बीस लौटा रहे हो, तो अभी चालीस रूपए बाकी रहेंगे। तीस और तीस साठ होते हैं। उसने कहा, नहीं, दस और दस साठ होते हैं। मैंने साठ रूपए लौटा दिए हैं। मित्र ने कहा, भोले आदमी! दस और दस बीस ही होते हैं। तीस और तीस साठ होते हैं। उसने कहा, मैं इस बात को नहीं मानता। मैं तो यही

मानता हूँ कि दस और दस साठ होते हैं। मेरी मान्यता मेरे पास और तुम्हारी मान्यता तुम्हारे पास।

ऐंसे मानने वाले को विघाता भी नहीं समझा सकता। गणित का नियम –दस और दस बीस होते हैं। कोई व्यक्ति इस गणित के नियम को जानने की बात छोड़कर मानने की बात को ही पकड़ बैठता है तो उसका कोई इलाज नहीं है। हम मानने की बात को छोड़ दें और जानें। सदा जानने का प्रयत्न करें। सदा जानें। हम विशिष्ट

उपलब्धियों के लिए प्रयत्न करें। वे प्राप्त हों तो ठीक है, न हों तो कोई बात नहीं। पुरुषार्थ को सही दिशा में लगाएं। पुरुषार्थ निरंतर हमारा साथ दे। हम प्रयत्न को बंद न करें।

पुरुषार्थ को साथ लेकर चलें। मन और शरीर को विशेष आदेश दें। मन जो भटकता रहता है, अनेक प्रवृत्तियों में संलग्न रहता है, बहुत अधिक सक्रिय और गतिशील है, उस पर हम कुछ नियंत्रण करें। मन की सक्रियता को कम करें।

पहला कॉलम



राजनाथसिंह और अमित शाह के बाद अब पीएम मोदी महीने के अंतिम सप्ताह गुजरात आएंगे

अहमदाबाद।

रक्षा मंत्री राजनाथसिंह और केन्द्रीय गृह मंत्री के बाद अब प्रधानमंत्री नरेन्द्र मोदी के गुजरात दौरे की तैयारियां शुरू हो गई हैं 7 ऐसी जानकारी है कि पीएम मोदी मई के आखिरी सप्ताह में गुजरात का दौरा करेंगे। अगर प्रधानमंत्री मोदी गुजरात आते हैं तो ऑपरेशन सिंदूर के बाद यह उनका पहला गुजरात दौरा होगा। खबर है कि पीएम मोदी के दौरे को लेकर भुज एयरबेस, दाहोद और अहमदाबाद में कार्यक्रमों की रूपरेखा तैयार कर ली गई है। रक्षा मंत्री राजनाथ सिंह और केंद्रीय गृह मंत्री अमित शाह के बाद अब प्रधानमंत्री नरेंद्र मोदी गुजरात का दौरा कर सकते हैं। अपने गुजरात दौरे के दौरान पीएम मोदी कच्छ में माता का मठ के दर्शन भी कर सकते हैं 7 इसके अतिरिक्त, कच्छ दौरे के दौरान एक सार्वजनिक सभा के आयोजन की तैयारियां भी शुरू हो गई हैं। जानकारी है कि प्रधानमंत्री नरेंद्र मोदी 26 मई को दाहोद आ सकते हैं। जिसे लेकर दाहोद में मंत्री कुबेर डिंडोर की अध्यक्षता में एक बैठक हुई, जिसमें पीएम मोदी के दौरे की तैयारियों पर चर्चा की गई। प्रधानमंत्री मोदी 9000 एचपी इलेक्ट्रिक इंजन विनिर्माण परियोजना का उद्घाटन करेंगे। इसके अलावा, वह विभिन्न विकास कार्यों का उद्घाटन और शिलान्यास भी करेंगे।

सरकार ने सशस्त्र बलों को दी ईपी-6 शक्तियां प्रदान, इमारतेंसी में खरीद सकेंगे हथियार

नई दिल्ली।

भारत ने साफ कहा है पाकिस्तान सीमा पार आतंकवाद को बढ़ावा देने के अपने तरीकों में सुधार नहीं करता है तो ऑपरेशन सिंदूर के तहत शत्रुता खत्म करना केवल एक 'रणनीतिक विराम' है। इसके बाद सरकार ने सशस्त्र बलों को ईपी-6 शक्तियां प्रदान की हैं। इनकी कुल बाहरी सीमा करीब 40,000 करोड़ रुपए है। मीडिया रिपोर्ट में अधिकारियों ने बताया कि सेना, वायुसेना और नौसेना के लिए अपने हथियार भंडार को बढ़ाने और भरने के लिए इमरजेंसी खरीद-6 की मंजूरी कुछ दिन पहले ही रक्षामंत्री राजनाथ सिंह की अगुवाई वाली रक्षा अधिग्रहण परिषद द्वारा दी गई थी। पहले चार इमरजेंसी खरीद पूर्वी लद्दाख में चीन के साथ सैन्य टकराव के दौरान दिए गए थे। जबकि पांचवां आतंकवाद विरोधी अभियानों के लिए था। ईपी-6 के तहत, सशस्त्र बल सामान्य लंबी-चौड़ी खरीद प्रक्रिया का पालन करने के बजाय पूंजी और राजस्व दोनों प्रमुखों के तहत 300 करोड़ रुपए के प्रत्येक अनुबंध को तेजी से पूरा कर सकते हैं। एक अधिकारी ने कहा कि कॉन्ट्रैक्ट्स को 40 दिनों में अंतिम रूप दिया जाना है। साथ ही डिलीवरी एक साल में पूरी की जानी है। तीनों सेनाओं के उप प्रमुखों की तरफ से शक्तियों का इस्तेमाल किया जाएगा। इससे सशस्त्र बलों को मिसाइलों और अन्य लंबी दूरी के हथियारों, लैंडैटर और सटीक-निर्देशित युद्ध सामग्री, कामिकेज ड्रोन और काउंटर-ड्रोन प्रणालियों के अलावा अन्य हथियारों और गोला-बारूद का भंडार करने में मदद मिलेगी। मौजूदा वित्त वर्ष के लिए तय समग्र रक्षा व्यय की कुल पूंजी और राजस्व खरीद पर 15 फीसदी की सीमा है। अधिकारी ने कहा कि सभी ईपी-6 खरीद वित्तीय सलाहकारों की सहमति से होनी चाहिए, जबकि आयात के लिए विशेष अनुमति की जरूरत होती है। उन्होंने कहा कि वास्तविक व्यय कुल 15 फीसदी बाहरी सीमा से कम होने की संभावना है, लेकिन यह सेनाओं को तत्काल परिचालन अंतराल को पूरा करने और 7 से 10 मई तक चार दिनों की भीषण शत्रुता में खत्म हुए गोला-बारूद के भंडार को फिर से भरने के लिए अपेक्षित लचीलापन देता है।

इसरो के 101वें सैटेलाइट का लॉन्च विफल

तीसरे स्टेज में गड़बड़ी आई

श्रीहरिकोटा।

इसरो ने रविवार सुबह 5.59 मिनट बजे श्रीहरिकोटा के सतीश धवन अंतरिक्ष केंद्र से पोलर सैटेलाइट लॉन्चिंग व्हीकल के जरिए अपना 101वां सैटेलाइट ईओएस-09 (अर्थ ऑब्जर्वैटरी सैटेलाइट) लॉन्च किया, लेकिन ये लॉन्चिंग सफल नहीं हो सकी। पहले और दूसरे फेज में सफल होने के बाद तीसरे फेज में ईओएस-09 में गड़बड़ी का पता चला। इसरो चीफ वी नारायणन ने कहा कि रविवार को 101वें प्रक्षेपण का प्रयास किया गया,

पीएसएलवी 61 का प्रदर्शन दूसरे चरण तक सामान्य था। तीसरे चरण में ऑब्जरवेशन के कारण मिशन पूरा नहीं हो सका है। यह पीएसएलवी की 63वीं उड़ान थी, जबकि पीएसएलवी-एक्सएल कॉन्फिगरेशन का इस्तेमाल करते हुए 27वीं उड़ान थी। इसरो के पूर्व वैज्ञानिक मनीष पुरोहित ने बताया था कि ईओएस-09 पहले के आरआईएसएटी-1 का फॉलो ऑन मिशन है। इसरो ने एक्स पोस्ट में लॉन्चिंग के बारे में लिखा- ईओएस-09 की ऊंचाई 44.5 मीटर है। वजन 321 टन है। यह 4 फेज में बनाया गया है। मिशन



में ईओएस-09 सैटेलाइट को सन सिंक्रोनस पोलर ऑर्बिट में स्थापित करना था। ईओएस-09 रिमोट सेंसिंग डेटा देने के लिए डिजाइन किया गया है। ईओएस-09 को खासतौर पर घुसपैठ या संदिग्ध गतिविधियों का पता लगाने के लिए डिजाइन किया गया है। इसे पहलगाम आतंकी हमले और ऑपरेशन सिंदूर के बाद एंटी टेररिस्ट ऑपरेशन के लिए महत्वपूर्ण माना जा रहा है।

अमेरिका के टोरनेडो में तूफान ने पूरी रात मचाई तबाही, 27 की गई जान, हजारों हुए बेघर

टोरनेडो।

अमेरिका के टोरनेडो में आए तूफान ने तबाही मचा दी। यहां 27 लोगों की जान चली गई जबकि हजारों लोग बेघर हो गए। मिडवेस्ट और साउथ के राज्यों में आधी रात को आए इस काल ने कम से कम 27 लोगों की जान ले ली। हर तरफ तबाही के सबूत बिखरे पड़े हुए थे। अमेरिकी दक्षिणी राज्य केंटकी और मिसूरी मानों पूरी तरह से उजड़ गए हैं। हजारों-लाखों लोग बेघर हो गए हैं। गवर्नर एंडी बेशर ने बताया कि उनके राज्य में 18 लोगों की मौत हुई, जिसमें 17 मौतें लॉरल काउंटी में और

एक पलास्की काउंटी में हुई। मिसूरी में सात लोगों की जान गई, जबकि उत्तरी वर्जीनिया में दो लोगों की मौत पेड़ गिरने से हुई। केंटकी में 10 लोग गंभीर हालत में अस्पताल में भर्ती हैं। यूएस 17 मई, 2025 को आए तूफान में किम्बल्ली वेल्स अपने घर को हुए नुकसान के बाद अपने सामान को खंगाल रही हैं। वेल्स के कई दोस्त और परिवार के सदस्य तूफान के आगले दिन नुकसान की सफाई में मदद करने के लिए पहुंचे थे। हलॉरल काउंटी में गए हैं। गवर्नर एंडी बेशर ने बताया कि टोरनेडो ने घरों को तहस-नहस कर दिया। लंदन की रहने वाली कायला पैटरसन ने बताया कि वह अपने पति और पांच बच्चों

के साथ बेसमेंट में टब में छिप गई थीं। उन्होंने कहा, 'दूर से चीजें टूटने और कांच चटकने की आवाजें आ रही थीं। ऐसा लग रहा था कि मालगाड़ी पटरी पर आवाज करती जा रही है। मेरे घर को कोई नुकसान नहीं हुआ, लेकिन आस पड़ोस के घर आंधी में ध्वस्त हो गए। शेरिफ के कार्यालय ने रातभर और सुबह तक बचे लोगों की खोज की। एक स्थानीय हाई स्कूल में आपातकालीन आश्रय बनाया गया।' गोवर फिशबेक एक कमरे के दरवाजे के चौखट पर खड़े होकर किम्बल्ली वेल्स के घर को हुए नुकसान को देख रहे हैं, जब मॉर्गनफील्ड, केंटकी में तूफानों की

एक श्रृंखला आई थी। मिसूरी में सेंट लुइस की मेयर कारा स्पेंसर ने बताया कि उनके शहर में पांच लोगों की मौत हुई। शुक्रवार को टोरनेडो में 38 घायल हुए और 5,000 से अधिक घर तबाह हो गए। उन्होंने कहा, +यह तबाही दिल तोड़ने वाली है।+ सबसे प्रभावित इलाकों में कर्पूरू लागू है। सेंट लुइस के सेंटैनियल क्रिश्चियन चर्च का हिस्सा ढह गया, जिसमें एक महिला पैट्रिशिया पेनल्टन की मौत हो गई। सेंट लुइस जू में तितली सुविधा की छत क्षतिग्रस्त हुई और तितलियों को चेस्टरफील्ड कंजर्वेटरी में रख दिया गया है। स्कॉट काउंटी में टोरनेडो से दो लोगों

की मौत हुई और कई घर नष्ट हो गए। केंटकी में पहले भी ऐसी आपदाएँ आ चुकी हैं। 2021 में टोरनेडो से 81 लोगों की मौत हुई थी, 2022 में बाढ़ से दर्जनों लोग मारे गए थे। शोधकर्ताओं के अनुसार, पारंपरिक 'टोरनेडो एले' (ओक्लाहोमा, कंसास) की तुलना में अब मिड-साउथ में टोरनेडो ज्यादा हो रहे हैं। मौसम विभाग ने चेतावनी दी कि टेक्सास, ओक्लाहोमा, और अरकंसास में रविवार तक बड़े ओले, तेज हवाएँ और टोरनेडो का खतरा बना रहेगा। लोगों से सतर्क रहने की अपील की गई है। मौसम विभाग ने पहले चेतावनी जारी नहीं की।

योगी सरकार की बड़ी पहल : 1990 से पहले के संपूर्ण राजस्व अभिलेखों के डिजिटलाइजेशन की तैयारी

लखनऊ।

उत्तर प्रदेश के मुख्यमंत्री योगी आदित्यनाथ के नेतृत्व में सूबे में डिजिटल क्रांति की दिशा में एक और महत्वपूर्ण कदम बढ़ाने की तैयारी है। स्टॉप एवं रजिस्ट्रेशन विभाग ने पुराने राजस्व अभिलेखों और लेखपत्रों को शाश्वत काल तक सुरक्षित रखने के लिए डिजिटलाइजेशन की प्रक्रिया को तेज कर दिया है। इसके तहत अब 1990 से पहले के संपूर्ण राजस्व अभिलेखों को डिजिटल रूप में संरक्षित करने की तैयारी चल रही है और जल्द ही इस कार्य के लिए संस्था का चयन किया जाएगा। विभाग चरणबद्ध तरीके से पुराने अभिलेखों की स्कैनिंग और डिजिटलाइजेशन का कार्य पूरा कर रहा है। विभाग की ओर से मुख्यमंत्री के

सामने प्रस्तुत की गई प्रगति रिपोर्ट के अनुसार, अप्रैल 2025 तक 2002 से 2017 तक के विलेखों का डिजिटलाइजेशन 95 प्रतिशत पूरा हो चुका है। वहीं, 1990 से 2001 तक के विलेखों के डिजिटलाइजेशन के लिए यूपीडीईएससीओ की ओर से टेंडर प्रक्रिया चल रही है। अब तीसरे चरण में 1990 से पहले के अभिलेखों को डिजिटल रूप में संरक्षित करने की योजना पर काम शुरू होने जा रहा है। इस डिजिटलाइजेशन प्रक्रिया से राजस्व से जुड़े दस्तावेजों तक पहुंच आसान हो जाएगी।

स्कैनिंग के बाद अभिलेखों की हार्डकॉपी को सेंट्रल रिकॉर्ड रूम में शिफ्ट किया जाएगा, जिससे उपनिबंधक कार्यालयों में पुरानी फाइलों के अंबार से राहत मिलेगी।



इससे न केवल कार्यालयों में स्थान की उपलब्धता बढ़ेगी, बल्कि अभिलेखों की दीर्घकालिक सुरक्षा भी सुनिश्चित होगी।

मुख्यमंत्री योगी आदित्यनाथ की डिजिटल गवर्नेंस की यह पहल न केवल प्रशासनिक प्रक्रियाओं को आधुनिक बना रही है, बल्कि जनता

को भी इसका सीधा लाभ मिलेगा। डिजिटल अभिलेखों के माध्यम से जानकारी प्राप्त करना सुगम होगा और पुराने दस्तावेजों को खोजने में लगने वाला समय और संसाधन बचेगा। यह कदम उत्तर प्रदेश को तकनीकी रूप से सशक्त बनाने की दिशा में एक मील का पत्थर साबित होगा।

अनधिकृत निर्माण मामले में अभिनेता मिथुन चक्रवर्ती को होगी परेशानी

मुंबई महानगरपालिका ने जारी किया कारण बताओ नोटिस

मुंबई।

मुंबई महानगरपालिका ने बॉलीवुड स्टार मिथुन चक्रवर्ती को नोटिस जारी किया है। उन्हें मुंबई मनपा अधिनियम की धारा 475 ए के तहत मुकदमा चलाने की चेतावनी दी गई है। इससे दिग्गज अभिनेता मिथुन चक्रवर्ती की मुश्किलें बढ़ने वाली हैं। दरअसल मनपा ने मिथुन चक्रवर्ती को मलाड में उनके ग्राउंड और मेजानाइन फ्लोर के अनधिकृत निर्माण के लिए कारण बताओ नोटिस भेजा है। मेजानाइन फर्श एक आंशिक फर्श होता है, जो आमतौर पर दो मॉडलों के बीच स्थित होता है। उधर मिथुन चक्रवर्ती ने कहा है कि निर्माण अनधिकृत नहीं है। इस संबंध में मिथुन चक्रवर्ती ने अपना पक्ष स्पष्ट करते हुए कहा कि उन्हें यह नोटिस मालाड के एंगल में चल रहे मनपा के अभियान के तहत मिला। उन्होंने कहा, मैंने कोई अवैध या अनधिकृत निर्माण नहीं किया है। यहां सभी को नोटिस भेजे गए हैं, हम उनका जवाब दे रहे हैं।

- क्या लिखा है नोटिस में ?

10 मई को मनपा द्वारा जारी कारण बताओ नोटिस के अनुसार, मुंबई मनपा ने अनधिकृत निर्माण के लिए मुंबई महानगरपालिका अधिनियम की धारा 475

ए के तहत मुकदमा चलाने की चेतावनी दी है। धारा 475ए किसी भी अनधिकृत निर्माण को न हटाने पर जुर्माना लगाती है। प्रस्ताव में दो भूतल मेजानाइन स्तर की इकाइयां और तीन अस्थायी 10×10 इकाइयां शामिल हैं, जिनका निर्माण ईट की चिनाई वाली दीवारों, लकड़ी के तख्तों, कांच के विभाजन और एसी शीट छत के संयोजन का उपयोग करके किया गया है। मनपा अधिकारियों के अनुसार, इस भूखंड पर निर्माण कार्य सक्षम प्राधिकारियों की अनुमति के बिना किया गया है। इस नोटिस में मनपा ने मिथुन चक्रवर्ती से पूछा है कि वे बताएं कि इस इमारत या कार्य को क्यों न हटाया जाए या इसमें परिवर्तन किया जाए या इसे ध्वस्त किया जाए या फिर इस स्थल का उपयोग बहाल क्यों न किया जाए। जवाब देने के लिए सात दिन का समय दिया गया है। नोटिस में कहा गया है कि यदि कारण पर्याप्त नहीं हुआ तो भवन को मालिक के जोखिम और खर्च पर ध्वस्त कर दिया जाएगा। इसके अलावा, मनपा ने चेतावनी दी है कि दोषी व्यक्ति पर मुकदमा भी चलाया जा सकता है। महानगरपालिका अधिनियम की धारा 475 ए के अनुसार, यह कृत्य जुर्माने और कारावास से दंडनीय है।

पूर्व केंद्रीय मंत्री आरसीपी सिंह ने थामा प्रशांत किशोर का दामन

पटना।

इस साल के अंत में होने वाले बिहार विधानसभा चुनाव को लेकर राजनीतिक पार्टियों ने अपनी कमर कस ली है। इसी बीच पूर्व केंद्रीय मंत्री और जदयू के राष्ट्रीय अध्यक्ष रहे आरसीपी सिंह रविवार को जन सुराज में शामिल हो गए। इसके साथ ही उनकी पार्टी 'आप सबकी आवाज' (आशा) का भी जन सुराज में विलय हो गया। पटना में जन सुराज पार्टी द्वारा आयोजित एक कार्यक्रम में सिंह ने प्रशांत किशोर की पार्टी 'सी सदस्यता ग्रहण की। राजनीतिक रणनीतिकार प्रशांत किशोर ने आरसीपी सिंह के जन सुराज में आने का स्वागत किया। प्रशांत किशोर ने कहा कि आरसीपी सिंह जैसे लोग अगर जन सुराज में आते हैं तो उनका स्वागत है। रोज कोई न कोई जन सुराज से जुड़ रहा है। जो भी इस पार्टी में आ रहा है, वह बड़े चेहरे ही हैं। उन्होंने कहा कि बड़ा चेहरा छोटे चेहरे को ही फॉलो करता है, जहां समाज रहेगा नेता अपने आप आएगा।

भारतीय सांसदों का प्रतिनिधिमंडल 33 देशों में खोलेगा पाकिस्तान की पोल

डेलिगेशन पर मचा बवाल

59 सदस्य में सबसे अधिक चर्चा में कांग्रेस सांसद शशि थरूर

नई दिल्ली।

पहलगाम आतंकी हमले में पाकिस्तान की भूमिका और उसके जवाब में ऑपरेशन सिंदूर पर भारत का पक्ष दुनिया के सामने रखने के लिए केंद्र सरकार ने सात डेलिगेशन गठित किए हैं, जिनमें अलग-अलग दलों के 51 सांसद और पूर्व मंत्री शामिल हैं। इसके अलावा भारतीय विदेश मंत्रालय के 8 अधिकारी भी इन प्रतिनिधिमंडलों का हिस्सा हैं। बैजवंत पांडा (भाजपा), रविशंकर प्रसाद (भाजपा), संजय कुमार झा (जदयू), श्रीकांत शिंदे (शिवसेना), शशि थरूर (कांग्रेस),

कनिमोड़ी करुणानिधि (डीएमके) और सुप्रिया सुले (राकापा-सपा) के नेतृत्व में ये सातों प्रतिनिधिमंडल कुल 32 देशों और आखिरी में सभी 59 सदस्य बेल्जियम के ब्रुसेल्स में यूरोपीय संघ मुख्यालय का दौरा करेंगे। लेकिन सांसदों के चयन पर बवाल मच गया है। दरअसल, कांग्रेस ने जिन चार सांसदों का नाम डेलिगेशन के लिए भेजा था उनको दरकिनार कर शशि थरूर को शामिल किया है। बात करें कांग्रेस की तो कांग्रेस द्वारा सुझाए गए चार नामों में से सिर्फ आनंद शर्मा को प्रतिनिधियों की सूची में शामिल किया गया। शेष तीन नाम- गौरव गोगोई, सैयद नसीर हुसैन और अमरिंदर सिंह राजा वारिंग को जगह नहीं दी गई। बल्कि सूची से परे

हटकर प्रतिनिधिमंडल में शशि थरूर, मनीष तिवारी, अमर सिंह और सलमान खुशीद को शामिल किया है। शुभचार नेताओं में से केवल एक को ही स्थान दिए जाने पर कांग्रेस महासचिव एवं संचार प्रभारी जयराम रमेश ने आपत्ति भी जताई। उन्होंने एक बयान में कहा कि यह नरेंद्र मोदी सरकार की पूर्ण निष्पक्षता को साबित करता है तथा गंभीर राष्ट्रीय मुद्दों पर उसके द्वारा खेले जाने वाले सस्ते राजनीतिक खेल को दर्शाता है। हालांकि, उन्होंने कहा कि मोदी सरकार के आग्रह पर शामिल किए गए चार प्रतिष्ठित कांग्रेस सांसद/नेता निश्चित रूप से प्रतिनिधिमंडल के साथ जाएंगे और अपना योगदान देंगे।

संसदीय कार्य मंत्री किरेन रिजिजू ने एक्स पर एक पोस्ट में कहा 'हैं एक मिशन एक संदेश एक भारत सात सर्वदलीय प्रतिनिधिमंडल जल्द ही ऑपरेशन सिंदूर के तहत प्रमुख देशों से संपर्क करेंगे, जो आतंकवाद के खिलाफ हमारे सामूहिक संकल्प को दर्शाता है।' प्रतिनिधिमंडल में पूर्व केंद्रीय मंत्री गुलाम नबी आजाद, एमजे अकबर, आनंद शर्मा, वी मुरलीधरन, सलमान खुशीद और एसएस अहलवालिया शामिल हैं, जो वर्तमान में संसद सदस्य नहीं हैं। हर डेलिगेशन में मुस्लिम चेहरा गौरतलब है कि, इन सातों डेलिगेशन में शामिल सदस्यों में सत्ताधारी गठबंधन एनडीए के 31 और विपक्षी दलों के 20 सांसद व पूर्व मंत्री शामिल हैं।

युवाओं से बदलेगी खेती की तस्वीर

युवा कृषक संवाद कार्यक्रम का भव्य आयोजन कृषि विभाग की जनकल्याणकारी योजनाओं का लाभ ग्रामीण क्षेत्र के प्रत्येक कृषक को मिले – कृषि एवं उद्यानिकी मंत्री

जयपुर। कृषि एवं उद्यानिकी मंत्री डॉ. किरोडी लाल मीणा की अध्यक्षता में रविवार को कृषि

बारे में विस्तृत जानकारी दी गई और उनकी समस्याओं का समाधान किया गया। कृषि मंत्री ने

से अवगत कराना और उनके विचारों का आदान- प्रदान कर एक मजबूत कृषि तंत्र विकसित करना है।

इस कार्यक्रम में युवाओं को जैविक खेती, ड्रोन तकनीकी, जल संरक्षण, मृदा स्वास्थ्य, स्मार्ट कृषि तकनीकी की जानकारी दी गई। कृषि मंत्री ने कहा कि कृषि पैदावार कम होती जा रही है जिसे युवाओं का खेती से मोहभंग हो रहा है। इसलिए राज्य सरकार युवाओं में कृषि के प्रति रुचि

कहा कि यह कार्यक्रम किसानों की समस्याओं को समझने के साथ ही योजनाओं के सुचारु क्रियान्वयन और किसानों की आय वृद्धि की दिशा में एक ठोस कदम साबित होगा।

कृषि एवं उद्यानिकी मंत्री ने कहा कि हमारे प्रदेश की आधी से अधिक आबादी कृषि पर आधारित हैं। कृषि न केवल आजीविका का प्रमुख साधन है, बल्कि देश की अर्थव्यवस्था की रीढ़ भी है। आज के दौर में कृषि क्षेत्र में अनेक चुनौतियां आ रही है, तब युवा वर्ग की भागीदारी इस क्षेत्र में नई ऊर्जा और नवाचार ला सकती है।

उन्होंने बताया कि युवा कृषक संवाद कार्यक्रम का मुख्य उद्देश्य युवाओं को कृषि क्षेत्र में प्रेषित करना, उन्हें आधुनिक तकनीकी

स्कूल शिक्षा परिवार के नवनिर्वाचित ब्लॉक अध्यक्ष को बधाई देने वालों का लग रहा है तांता

विशेष संवाददाता

गंगापुर सिटी। स्कूल शिक्षा परिवार के नवनिर्वाचित ब्लॉक अध्यक्ष नीटू सिंह धवाई को बधाइयां देने वालों का दिन भर तांता लग रहा है। उल्लेखनीय है कि निजी स्कूल संचालकों के क्षेत्र में श्री धवाई शुरू से ही अपने हंसमुख स्वभाव, श्रेष्ठ व्यवहार व कुशल नेतृत्व क्षमता के लिए जाने जाते हैं। जिसके चलते अब उनके ब्लॉक अध्यक्ष बनने के बाद में क्षेत्र के निजी विद्यालयों में व्यापक सुधार देखने को मिल सकता है। इस अवसर पर बधाई देने वालों में कमल मेंबर छाहरा के नेतृत्व में रामचरण हलवाई, केदार हलवाई , हरिशंकर गुर्जर, प्रकाश गुर्जर रामू गुर्जर एवं



बामनवास कांग्रेस ब्लॉक अध्यक्ष घनश्याम मीणा और चांद मोहम्मद

मिस्री, शिवकुमार शर्मा ने माला और साफा पहना कर बधाई प्रेषित की।

भव्य तिरंगा यात्रा की तैयारियों हेतु आवश्यक बैठक संपन्न

विशेष संवाददाता

गंगापुर सिटी। पिछले दिनों पहलगाय आतंकी हमले के विरोध में भारतीय सेना द्वारा अपने शौर्य और रणनीति से आतंकवादियों के खिलाफ ऑपरेशन सिंदूर के माध्यम से की गई सफल कार्यवाही की सफलता के संदर्भ में देश के वीर सेना के जवानों के शौर्य एवं सफल कार्यवाही के सम्मान में भारतीय जनता पार्टी राष्ट्रीय नेतृत्व के निर्देशानुसार समस्त आमजन की सहभागिता के माध्यम से आगामी 22 मई को आयोजित होने वाली तिरंगा यात्रा के संदर्भ में तैयारी बैठक

राधा दीक्षित,जिला उपाध्यक्ष महेन्द्र दीक्षित,पूर्व उपसभापति दीपक सिंघल,राजपूत समाज के जिलाध्यक्ष दीपक सिंह नरुका,अग्रवाल समाज जिलाध्यक्ष गोविंद बरनाला मंचासीन रहे भाजपा विधानसभा मीडिया प्रमुख धनेश शर्मा ने बताया कि आवश्यक

विशेष रूप से ऑपरेशन सिंदूर के वीर सैनिकों के सम्मान में समर्पित होगी जिनकी वीरता ने सम्पूर्ण राष्ट्र को गौरवान्वित किया है। इस यात्रा का उद्देश्य है देश के यशस्वी प्रधानमंत्री नरेंद्र मोदी के नेतृत्व में भारत के सैन्य पराक्रम,राष्ट्रप्रेम और तिरंगे के



बैठक के दौरान शिक्षा परिवार जिलाध्यक्ष डॉ.अनुज शर्मा,एडवोकेट सीताराम,विष्णु गुरुजी,गौसेवक विजय गोयल,एबीवीपी सीताराम गुर्जर द्वारा अपने सुझाव प्रदान किए गए। बैठक के दौरान यात्रा का शुभारंभ 22 मई को सांयकाल 4 बजे से हृदयस्थल पुरानी अनाज मंडी प्रांगण से किया जाएगा भाजपा जिलाध्यक्ष मानसिंह गुर्जर एवं यात्रा संयोजक सभापति शिवरतन अग्रवाल ने बताया कि यह यात्रा

सम्मान को जन-जन तक पहुँचाना है। उक्त तिरंगा यात्रा के दौरान शहर के विभिन्न सामाजिक धार्मिक संगठनों में राष्ट्रीय स्वयंसेवक संघ,भारत विकास परिषद,व्यापार मंडल,वस्त्र व्यापार संघ,रेडीमेड वस्त्र संघ,निजी शिक्षण संस्थान सहित समस्त संगठन के पदाधिकारियों,सदस्यों को अधिक से अधिक संख्या में जोड़ने का कार्य करते हुए तिरंगा यात्रा में भूतपूर्व सैनिकों,अग्निवीर,एन सी सी,स्काउट गाइड,अखिल भारतीय

जयपुर फल मंडी में तुर्की के सेब की नो एंट्री , भारत-पाक तनाव के चलते व्यापार महासंघ का एलान

जयपुर। राजस्थान जवाहरात- मार्बल कारोबारी पहले ही तुर्किए के बहिष्कार का एलान कर चुके हैं। अब जयपुर की फल मंडी में भी तुर्की से आने वाले फलों की एंट्री पूरी तरह से बैन कर दी गई है। जयपुर व्यापार महासंघ ने इसका फैसला लिया है।

भारत-पाकिस्तान के बीच बढ़ते तनाव के बीच जयपुर व्यापार महासंघ ने बड़ा कदम उठाया है। महासंघ ने सर्वसम्मति से निर्णय लिया है कि राजस्थान का व्यापारिक समुदाय तुर्कों, अजरबैजान से किसी तरह के फल और सब्जी से जुड़ा कारोबार नहीं

करेगा। जयपुर की फलमंडी में तुर्की से सेब की सप्लाई होती थी, लेकिन अब कारोबारियों ने तुर्की



से आने वाले सेब की खरीद पर पूरी तरह से रोक लगाने का निर्णय लिया है।

जयपुर में एशिया की सबसे

बड़ी थोक मंडी मुहाना में भी तुर्की से आने वाली सेब की सप्लाई बंद हो गई है। मंडी के थोक संघ

विक्रेता संघ के अध्यक्ष योगेश तंवर ने बताया कि तुर्की की सेब दिल्ली और मुंबई होते हुए जयपुर के मुहाना मंडी में आती थीं, लेकिन

अब इन शहरों से ही ऑर्डर कम हो गए हैं। इस समय तुर्की से आने वाले सेब की कीमत 250 रुपये प्रति किलो तक हो गई है। वहीं, राजस्थान में अगले कुछ दिनों में हिमाचली सेब की आवक शुरू हो जाएगी। जिससे मंडी कारोबारियों की तुर्की की सेब पर निर्भरता भी खत्म हो जाएगी। उन्होंने बताया कि महासंघ जल्द ही इस संबंध में जन जागरूकता अभियान चलाएगा, ताकि देशभर के कारोबारी और उपभोक्ता भी इस का बहिष्कार करें।

इससे पहले जयपुर में जवाहरात कारोबारी और मार्बल

कारोबारी भी तुर्की से ट्रेड का संपूर्ण बहिष्कार का एलान कर चुके हैं। फेडरेशन ऑफ राजस्थान एक्सपोर्ट्स के अध्यक्ष राजीव अरोड़ा के अनुसार जवाहरात के क्षेत्र में राजस्थान में और खास तौर पर जयपुर में तुर्की से मशीनों का आयात बड़ी मात्रा में हो रहा था। मार्बल और जवाहरात के क्षेत्र में मिलाकर राजस्थान से तुर्की के बीच सालाना 800 से 1000 करोड़ का कारोबार हो रहा था, लेकिन अब कारोबारियों ने इसके लिए एकजुट होकर तुर्की से ट्रेड को पूरी तरह से खत्म करने पर सहमति जताई है।

मुख्यमंत्री श्री भजनलाल शर्मा ने सांगा बाबा सहित विभिन्न मंदिरों एवं गुरुद्वारे में किए दर्शन



जयपुर। मुख्यमंत्री श्री भजनलाल शर्मा ने रविवार को सांगानेर के त्रिपोलिया हनुमान मंदिर, श्री सांगा बाबा भौम्या जी महाराज मंदिर पहुंचकर दर्शन किए। इस दौरान उन्होंने विधिवत पूजा-अर्चना कर प्रदेशवासियों की सुख-समृद्धि की प्रार्थना की। श्री शर्मा ने गुरुद्वारे में भी मत्था टेका एवं प्रदेश की खुशहाली की अरदास की।

इसके बाद मुख्यमंत्री ने श्री दिगम्बर जैन अतिशय क्षेत्र मंदिर संघीजी सांगानेर में दर्शन किए तथा वहां मौजूद आमजन से आत्मीय मुलाकात की। इसके पश्चात श्री शर्मा ने सांगानेर में ही प्राचीन श्री बाबा रामदेव मंदिर पहुंचकर दर्शन किए। इस दौरान उन्होंने स्थानीय लोगों से बातचीत की।

राजस्थान में दर्दनाक हादसा

बेकाबू ट्रक ने 12 लोगों को रौंदा, एक ही परिवार के चार लोगों की मौत

डूंगरपुर। डूंगरपुर में देर रात दर्दनाक हादसा सामने आया है। शादी समारोह से लौटते समय एक जीप सड़क से नीचे उतर गई। ऐसे में मौके पर भारी भीड़ लग गई। लोग जीप में से घायलों को बाहर निकाल रहे थे और उन्हें अस्पताल भेजने की तैयारी कर रहे थे। साथ ही जीप को भी बाहर निकालने का प्रयास कर रहे थे। इस बीच एक बेकाबू ट्रक आया और मौके पर आई एंबुलेंस को टक्कर मारी। एक बाइक को भी टक्कर मारते हुए पलट गया।

इस दर्दनाक हादसे में 4 लोगों की मौत हो गई। 8 लोग घायल हो गए। मरने वाले सभी एक ही परिवार के हैं। करीब चार घंटे तक ट्रक के नीचे दोपहिया वाहन (बाइक) और शव दबे रहे। घटना

डूंगरपुर जिले के सावला इलाके की है। सूचना मिलने पर पुलिस घटनास्थल पर पहुंची। क्रेन के जरिए ट्रक हटाकर नीचे दबे शवों



को बाहर निकाला जा सका।

पुलिस ने बताया कि रात करीब 11.30 बजे बाद एक सवारी जीप पिंझवाल हिलावाड़ी गांव के बस स्टैंड के पास बेकाबू होकर रोड से उतर गई थी। कुछ सवारियों को

चोट लगी थी। लोग घायलों की मदद के लिए जुटे थे। इसी दौरान एक तेज रफ्तार में आ रहा ट्रक वहां खड़े लोगों के ऊपर पलट



गया।
शादी समारोह से लौटते वक्त हुआ हादसा
आज अलसुबह 3.30 बजे ट्रक के नीचे से शव निकाले जा सके। घायलों को सागवाड़ा (डूंगरपुर)

हॉस्पिटल में भर्ती करवाया गया है। जीप सवार सभी लोग पिंझवाल गांव में एक शादी समारोह में गए थे। ये लोग शादी समारोह से वापस अपने घर लौट रहे थे। इसी दौरान ये हादसा हुआ। घायलों को कई लोग बचाने के रुके थे। उनको भी ट्रक ने अपनी चपेट में ले लिया।
परिवार में मच गया कोहराम
हादसे में डूंगरपुर के सावला इलाके के ही बाड़ीगामा बड़ी गांव निवासी लवजी पाटीदार, डायालाल पाटीदार, सविता पाटीदार और भावेश पाटीदार की मौत हो गई है। मरने वालों के परिवार में कोहराम मच गया है। पुलिस की ओर से आज मृतकों का पोस्टमार्टम कराया जा रहा है। जिसके बाद शवों को परिजनों को सुपुर्द किया जाएगा। पुलिस की ओर से हादसे की जांच की जा रही है।

कुड़गांव में दशकों से फलफूल रहे इन अवैध अतिक्रमणों से सपोटरा मार्ग हो रहा है बाधित विशेष संवाददाता

करौली जिले के कुड़गांव क्षेत्र में करौली मुख्य मार्ग से लगाकर सपोटरा रोड़ पर कार्यालय सहायक अभियंता सार्वजनिक निर्माण विभाग उपखण्ड कुड़गांव सपोटरा की दीवार के सहारे दशकों से फल फूल रहा यह अवैध अतिक्रमण आखिर क्कों जिम्मेदारों की नजरों से ओझल बना हुआ है। इससे प्रतिदिन यहां जाम की स्थिति उत्पन्न होती है। सबसे ज्यादा परेशानी का सामना कुड़गांव से सपोटरा की ओर आने जाने वाले राहगीरों को उठानी पड़ रही है जिस पर विधायक महोदय श्री हंसराज मीणा को शीघ्र संज्ञान लेने की आवश्यकता है। क्योंकि उनकी भाजपा सरकार में अवैध अतिक्रमण हटाने को लेकर व्यापक कार्यक्रम चलाए जा रहे हैं जिसमें राजस्थान में प्रत्येक जिलें में जिला प्रशासन प्राप्त शिकायतों के आधार पर अतिक्रमण हटाने की दिशा में शानदार कार्य कर रहा है। इसलिए कुड़गांव में हो रहे अवैध अतिक्रमण को हटा दिया जाता है तो सपोटरा उपखंड की प्रतिदिन यात्रा करने वाले हजारों राहगीरों को लगने वाले जाम से मुक्ति मिल जाएगी।

सपोटरा विधायक हंसराज मीना ध्यान दें? जीपीएस का ग्रीष्मकालीन प्रशिक्षण शिविर शुरू

विशेष संवाददाता

गंगापुर सिटी। गायत्री पब्लिक स्कूल के द्वारा ग्रीष्मकालीन अवकाश के दौरान प्राइमरी तक के बच्चों के लिए सुबह 7 बजे से 10 बजे तक विभिन्न प्रकार के प्रशिक्षण का शिविर आयोजित किया जा रहा है। जिसमें बच्चों को डांस, कंप्यूटर, मेहेंदी,ड्राइंग एंड पेंटिंग, हैंडीक्राफ्ट आदि का कौशलता का प्रशिक्षण दिया जाएगा। इस अवसर पर विद्यालय के निदेशक चेतन अग्रवाल ने बताया कि इस शिविर में भाग लेना स्वैच्छिक है।

स्वात्वाधिकारी, प्रकाशक, मुद्रक एवं सम्पादक कजोड़मल मीना के लिए स्काईटक प्रिन्टर्स, 111, नवाब कल्लन का बाग, एमएलए क्वार्टर, नीयर समाचार जगत, एमाआई रोड, जयपुर से मुद्रित एवं 303, भव्य टॉवर, कबीर मार्ग, बनीपार्क जयपुर से प्रकाशित।

(इस अंक में प्रकाशित समाचारों के चयन एवं सम्पादन हेतु पीआरबी एक्ट के तहत उत्तरदायी) समस्त विवादों का न्यायिक क्षेत्राधिकार जयपुर शहर होगा। मो. नं. 9928078717